

3 संचयन (भाग-२) टोपी शुक्ला

Grade - 10

Posttest Subjective

Time : 20 minutes

Marks : / 20

निम्नलिखित पंक्तियों को पढ़कर पूछे गए प्रश्नों के उत्तर लिखिए |

5 Marks

1. इफ़्फ़न की दादी किसी मौलवी की बेटी नहीं थी बल्कि एक जमींदार की बेटी थीं। दूध-दही खाती हुई आई थी। परंतु लखनऊ आकर वह उस दही के लिए तरस गई जो घी पिलाई हुई काली हांडियों में असामियों के यहाँ से आया करता था। बस मायके जाती तो लपड़-शपड़ जी भर के खा लेती। लखनऊ आते ही उन्हें फिर मौलविन बन जाना पड़ता। अपने मियाँ से उन्हें यही तो एक शिकायत थी कि वक्त देखे न मौका बस मौलवी ही बने रहते हैं। ससुराल से उनकी आत्मा सदा बेचैन रही जब मरने लगी तो बेटे ने पूछा कि लाश करबला जाएगी या नजफ़, तो बिगड़ गई। बोली, “ए बेटा जऊन तूँ से हमरी लाश ना संभाली जाए तो हमारे घर भेज दिहो।” मौत सिर पर थी इसलिए उन्हें यह याद नहीं रह गया कि अब घर कहाँ है। घर वाले कराची में हैं और घर कस्टोडियन का हो चुका है। मरते वक्त किसी को ऐसी छोटी-छोटी बातें भला कैसे याद रह सकती है। उस वक्त तो मनुष्य अपने सबसे ज्यादा खूबसूरत सपने देखता है (यह कथाकार का ख्याल है, क्योंकि वह अभी तक मरा नहीं है!) इसकी दादी को भी अपना घर याद आया। उस घर का नाम कच्ची हवेली था। कच्ची इसलिए कि वह मिट्टी की बनी थी। उन्हें दशहरी आम का पेड़ याद आया जो उन्होंने अपने हाथ से लगाया था और जो उन्हीं की तरह बूढ़ा हो चुका था। ऐसी ही छोटी-छोटी और मीठी-मीठी बेशुमार चीजें याद आईं। वह इन चीजों को छोड़ कर भला करबला या नजफ़ कैसे जा सकती थी! वह बनारस के ‘फ़ातमैन’ में दफ़न की गई क्योंकि मुरतुज़ा हुसैन की पोस्टिंग उन दिनों वही थी। इफ़्फ़न स्कूल गया हुआ था। नौकर ने आकर खबर दी कि बीबी का देहांत हो गया। इफ़्फ़न की दादी बीबी कहीं जाती थी।

1. इफ़्फ़न की दादी किसकी बेटी थी ?
2. उन्हें अपने मियाँ से क्या शिकायत थी ?
3. किशन की दादी को मरते समय क्या याद आ रहा था ?
4. इफ़्फ़न की दादी को कहाँ दफनाया गया और क्यों ?
5. इफ़्फ़न के घर में सबसे ज़्यादा कौन उसे प्यार करता था ?
6. उनकी दादी उसे किस-किस की कहानियाँ सुनाया करती थीं ?

निम्नलिखित प्रश्नों के उत्तर कम से कम शब्दों में लिखिए |

3 Marks

1. इफ़्फ़न की दादी अपने बेटे की शादी में गाने-बजाने की इच्छा पूरी क्यों नहीं कर पाई ?

2. टोपी की माँ का क्या नाम था ?

3. टोपी पर झूठा आरोप किसने लगाया ?

3 - टोपी शुक्ला

Posttest Subjective

निम्नलिखित प्रश्नों के उत्तर एक से दो वाक्यों में लिखिए |

4 Marks

1. दस अक्तूबर सन् पैंतालीस का दिन टोपी के जीवन में क्या महत्व रखता है ?

2. 'अम्मी' शब्द पर टोपी के घरवालों की क्या प्रतिक्रिया हुई ?

निम्नलिखित प्रश्नों के उत्तर विस्तार से लिखिए |

8 Marks

1. पढ़ाई में तेज़ होने पर भी कक्षा में दो बार फेल हो जाने पर टोपी के साथ घर पर या विद्यालय में जो व्यवहार हुआ उस पर मानवीय मूल्यों की दृष्टि से टिप्पणी कीजिए।

2. टोपी शुक्ला पाठ के माध्यम से लेखक ने मानवीय संबंधों की कौन-सी सच्चाई उजागर की है ?
अथवा

घर वालों के मना करने पर भी टोपी का लगाव इफ़्फ़न के घर और उसकी दादी से क्यों था ? दोनों के अनजान, अटूट रिश्ते के बारे में मानवीय मूल्यों की दृष्टि से अपने विचार लिखिए।
